



සමුපකාර සංවර්ධන දෙපාර්තමේන්තුව - දකුණු පළාත
கூட்டுறவு அபிவிருத்தி திணைக்களம் - தென் மாகாணம்
DEPARTMENT OF CO-OPERATIVE DEVELOPMENT - SOUTHERN PROVINCE
147/3, පෙට්ටිගලවත්ත, ගාල්ල. 147/3, பெட்டிகலவத்தை, காலி. 147/3, Pettigalawatta, Galle.

කොමසාරිස් ஆணையாளர் Commissioner	091-2235950	කාර්යාලය / ෆැක්ස් அலுவலகம் / பேக்ஸ் Office / Fax	091-2234380	විද්‍යුත් තැපෑල #-மேல் E-mail	} coopdepartment@sltnet.lk
---------------------------------------	-------------	--	-------------	-------------------------------------	----------------------------

මගේ අංකය எனது இல. My No.	} දසස/සමු.සං/සං/12/වි.සේ. }	ඔබේ අංකය Your No.	}	දිනය திகதி Date	} 2018.09. 21
--------------------------------	--------------------------------	----------------------	---	-----------------------	---------------

සමුපකාර සංවර්ධන ප්‍රාදේශීය නිලධාරී,
 සීමා සහිත සමුපකාර සමිතිය.

විගණනය සඳහා ගිණුම් ඉදිරිපත් නොකරන සමුපකාර සමිති.

විගණනය සඳහා නියමිත කාලය තුළ ගිණුම් ඉදිරිපත් නොකරන සමුපකාර සමිති සම්බන්ධයෙන් ගත යුතු ක්‍රියාමාර්ග පිළිබඳව සහකාර කොමසාරිස් රැස්වීම්වලදී සහකාර කොමසාරිස්වරුන්, දිස්ත්‍රික් නිලධාරීන්, මූලස්ථාන සංවර්ධන නිලධාරීන් දැනුවත් කර ඇති අතර දිස්ත්‍රික් රැස්වීම්වලදී, මාසික නිල හමුවලදී ඔබ සෑම දැනුවත් කර ඇත. එහෙත් එම සමිති සඳහා නිසි ක්‍රියාමාර්ග ගැනීමට දෙපාර්තමේන්තුව ලෙස අප අපොහොසත් වී ඇත.

02. 1983 අංක 32 හා 1992 අංක 11 දරණ සමුපකාර සමිති පනත් වලින් සංශෝධිත 1972 අංක 05 දරණ සමුපකාර සමිති පනත යටතේ ලියාපදිංචි කරන ලද සමුපකාර සමිතියක් එම පනතේ 43.අ.(1) අනුව සමිතියේ ආදායම් සහ වියදම්, වත්කම් සහ බැරකම් වෙනත් සියළු ගණුදෙනු පිළිබඳ නිසි ගිණුම් පවත්වාගෙන යාමට සැලැස්විය යුතුය. එසේම එහි 43.අ.(2) අනුව සමිතියේ කටයුතු වලට අදාළ ගිණුම් හා සංඛ්‍යාන පිළිබඳ වාර්ෂික ප්‍රකාශයක් සකස් කර එම මුදල් වර්ෂය අවසන් වී මාස තුනක් ඇතුළත රෙජිස්ට්‍රාර් වෙත, හෝ ඔහු විසින් බලය දෙනු ලබන වෙනත් තැනැත්තෙකු වෙත හෝ ඉදිරිපත් කරනු ලැබිය යුතුය. එසේම එහි 43.අ.(3) වගන්තිය අනුව ඉහත කාර්යයන් සමිතියක් විසින් පැහැර හරිනු ලබන අවස්ථාවක ඒ සමිතියේ කාරක සභාවේ සෑම සාමාජිකයෙකුම වරදකට වරදකරු වන අතර මහෙස්ත්‍රාත්වරයෙකු ඉදිරියේ පවත්වනු ලබන ලඝු නඩු විභාගයකින් පසුව වරදකරුවකු කරනු ලැබූ විට රු. 2000.00 නොඉක්මවන දඩයකට යටත් විය යුතු වේ.

03. සමුපකාර සමිති වල ගිණුම් වාර්තා නියමිත කාලසීමාව තුළදී ඉදිරිපත් කිරීමට අවශ්‍ය ක්‍රියාමාර්ග ගැනීමද, ඒවා කඩිනමින් විගණනය කර එම විගණන වාර්තා මහා සභාව වෙත ඉදිරිපත් කිරීමද, එම වාර්තා අනුව අවශ්‍ය නිවර්දි කිරීම් ක්‍රියාමාර්ග ගැනීම සඳහා උපදෙස් දී ඒවා පසුපරම් කිරීමද, මෙම දෙපාර්තමේන්තුවේ ප්‍රධාන කාර්යයක් වන අතර එම රාජකාරි කටයුතු වලින් වැඩි කොටසක් ඔබ වෙත පවරා ඇත.

04. ඒ අනුව සමුපකාර සමිතිවල ගිණුම් නිසි පරිදි පිළියෙල කරවා ගැනීම සඳහාද, එම ගිණුම් වාර්තා නියමිත කාලය තුළ දෙපාර්තමේන්තු වෙත ඉදිරිපත් කරවා ගැනීම සඳහාද, එසේ කිරීම පැහැර හරිනු ලබන සමිති සඳහා නිසි ක්‍රියාමාර්ග ගැනීම සඳහාද, පහත උපදෙස් පරිදි කටයුතු කරන ලෙස මෙයින් දන්වමි.

II. ඉහත පරිදි ගිණුම් ඉදිරිපත් කිරීමට අපොහොසත් සමිති වල ගණකාධිකාරී පොත් තබන්නා හා ගිණුම් කටයුතු වල නියෙලෙන අනිකුත් නිලධාරීන්ට ගිණුම් සැකසීම පිළිබඳ අවබෝධයක් ලබා දීමට ඔබ විසින් කටයුතු කල යුතුය.

III. ඉහත පරිදි කටයුතු කර නිසි පරිදි ගිණුම් ඉදිරිපත් නොකරයි නම් කලාප මට්ටමින් එවැනි සමිති හඳුනාගෙන එම සමිති වල කාර්ය මණ්ඩලය සඳහා විධිමත් පුහුණු වැඩසටහනක් පවත්වන ලෙස සමුපකාර සංවර්ධන සහකාර කොමසාරිස් වෙත දන්වා ඇත. ඒ පිළිබඳ සමුපකාර සංවර්ධන සහකාර කොමසාරිස් මගින් විමසා පුහුණු වැඩසටහනක් සංවිධානය කිරීම සඳහා සහය වන ලෙස දන්වමි.

IV. ඉහත සියළු ප්‍රයත්නයන් දැරීමෙන් පසුවද ගිණුම් වර්ෂය අවසන් වී මාස හයක් ඇතුළත ගිණුම් ඉදිරිපත් නොකරන සමිති සඳහා ඒ පිළිබඳ ලිඛිත උපදෙස් ලබා දී ඉදිරි මාස තුන ඇතුළත ගිණුම් පිළියෙල කර ඉදිරිපත් කරන ලෙසට සමිතිය සතු දෙපාර්තමේන්තු උපදෙස් පොතේ (ලොග් සටහන් පොතේ) සටහන් තැබිය යුතුය. (ආකෘති පත්‍ර 01)

V. එම මාස තුන අවසානයේදී ගිණුම් ඉදිරිපත් නොකරන සමිති සඳහා ඉහත උපදෙස් පොතේ සටහනද උපුටා දක්වමින් ඉදිරි මාසයක කාලය තුළදී ගිණුම් පිළියෙල කර ඉදිරිපත් කරන ලෙසට ලිඛිතව සහකාර කොමසාරිස්ට පිටපතක් සහිතව සභාපති/සාමාන්‍යාධිකාරී වෙත උපදෙස් ලබාදිය යුතුය. (ලිපියේ ආදර්ශයක් මෙයට යා කර ඇත. ආකෘති පත්‍ර 02)

VI. ඉහත පරිදි දැනුම් දී මසක් ගතවූ පසුවද ගිණුම් වාර්තා ඉදිරිපත් නොකරන සමිති සඳහා ඉහත (2)හි පරිදි නඩු පැවරීම සඳහා මූලික ලේඛණ වන ඉහත (iv) හි ලොග් සටහනේ පිටපතක් හා (v) හි ලිපිවල පිටපත් ද සහකාර කොමසාරිස් වෙත ඉදිරිපත් කළ යුතු වේ.

VII. ඉන්පසු නැවතත් මාසයක කාලයක් තුළදී ගිණුම් වාර්තා සකස්කර ඉදිරිපත් කරන ලෙසටත් එසේ සිදු නොකරන්නේ නම් සමුපකාර සමිති පනතින් පැවරී ඇති විධි විධාන ප්‍රකාරව නඩු පැවරීමට කටයුතු කරන බව දන්වමින් ඔබ වෙත හා සමුපකාර සංවර්ධන කොමසාරිස්/රෙජිස්ට්‍රාර් වෙත පිටපත් සහිතව සමිතියේ සභාපති/සාමාන්‍යාධිකාරී වෙත ලිඛිතව දන්වන ලෙස දිස්ත්‍රික් සමුපකාර සංවර්ධන සහකාර කොමසාරිස්වරුන් වෙත උපදෙස් ලබා දී ඇත.

VIII. එක් ලිපිය අනුව එම මාසය තුළද සමිතියේ ගිණුම් සකස්කර ඉදිරිපත් කර නොමැති නම් ඒ බව ඔබ විසින් සමුපකාර සංවර්ධන සහකාර කොමසාරිස් වෙත ලිපියකින් වාර්තා කල යුතුය. (ලිපියේ ආදර්ශයක් අමුණා ඇත. ආකෘති පත්‍ර 03)

05. සමුපකාර සංවර්ධන ප්‍රාදේශීය නිලධාරී ලෙස සමීති වල ගිණුම් සකස් කරවා ගැනීම සඳහා සහ ගිණුම් නිසි පරිදි ඉදිරිපත් නොකරන සමීති පිළිබඳ නීතිමය කටයුතු කිරීමේ ක්‍රියාවලියේ ප්‍රධාන වගකීමක් ඔබ වෙත පැවරී ඇති බව නැවතත් අවධාරණය කරමි.

එන්.ඒ.කේ.එල්.විජේනායක,
සමුපකාර සංවර්ධන කොමසාරිස්/රෙජිස්ට්‍රාර්,
දකුණු පළාත.

පිටපත් -

1. ප්‍රධාන කාර්යාලයේ සියළුම මණ්ඩලික නිලධාරීන් - පසු විපරම් කිරීම සඳහා.
2. දිස්ත්‍රික් සමුපකාර සංවර්ධන සහකාර කොමසාරිස් ඇතුළු දිස්ත්‍රික් කාර්යාලයේ සියළු මණ්ඩලික නිලධාරීන් - රැස්වීම් සහ විගණන වැඩමුළු වලදී සාකච්ඡා කර අවශ්‍ය ක්‍රියාමාර්ග ගැනීම සඳහා.
3. සියළු සමුපකාර සංවර්ධන නිලධාරීන් - විගණන සහ අනෙකුත් පරීක්ෂණ වලදී අවධානය යොමු කිරීම සඳහා

ආකෘති පත්‍ර 01

ලොග් සටහන් ආකෘතිය

1972 අංක 05 දරණ සමුපකාර සමිති පනත යටතේ ලියාපදිංචි සමුපකාර සමිතියක් විසින් සමිති පනත අනුව සමිතියේ ගණුදෙනු පිළිබඳව නිසි ගිණුම් පවත්වා ගෙන යාමට කටයුතු කළ යුතු වේ. එමෙන්ම සමිතියේ කටයුතු වලට අදාළ ගිණුම් පිළිබඳ වාර්ෂික ප්‍රකාශයක් සකස් කර ගිණුම් වර්ෂය අවසන් වී මාස 03 ක් ගතවීමට ප්‍රථම සමුපකාර සංවර්ධන කොමසාරිස්/රෙජිස්ට්‍රාර් වෙත හෝ ඔහු විසින් බලය පවරන ලද තැනැත්තකු වෙත ඉදිරිපත් කළ යුතුය. එහෙත් ගිණුම් වර්ෂය අවසන් වී මාස 03ක් ඉක්මවූද ඔබ සමිතිය විසින් ගිණුම් ඉදිරිපත් කර නොමැති බැවින් මුදල් වර්ෂයට අදාළ ගිණුම් දිනට පෙර ඉදිරිපත් කරන ලෙස දැනුම් දෙමි.

.....

ස.සං.ප්‍රා.නි.

දිනය -

(.....නම.....)

ආකෘති පත්‍ර 02

විගණනය සඳහා ගිණුම් ඉදිරිපත් නොකිරීම සම්බන්ධ සිහිකැඳවීම් ලිපිය

ගරු සභාපති/සාමාන්‍යාධිකාරී/ගණකාධිකාරී,
සී/ස සමිතිය

දිනය -

සමුපකාර සමිති පනතේ 43.අ.(2) වගන්ති අනුව නියමිත කාල සීමාව තුළ ගිණුම් වාර්තා ලබා දීම ප්‍රමාද කිරීම සම්බන්ධව.

ඔබ සමිතියේ ගිණුම් වර්ෂය අවසන් වී:මාස 03ක් ඉක්මවූද අදාළ ගිණුම් ප්‍රකාශ ඉදිරිපත් කර නොමැති බැවින් මුදල් වර්ෂයට අදාළ ගිණුම් දිනට පෙර ඉදිරිපත් කරන ලෙස දින මා විසින් ඔබ සමිතිය වෙත උපදෙස් ලබා දී ඇත. එහෙත් එම කාලය තුළදීද ඔබ විසින් ගිණුම් වාර්තා සකස් කර ඉදිරිපත් කර නොමැත.

02. එබැවින් තවත් මාසයක කාලයක් තුළ එනම් දිනට පෙර ගිණුම් වාර්තා සකස් කර දෙපාර්තමේන්තුව වෙත ඉදිරිපත් කරන ලෙස දන්වමි.

03. එසේ ගිණුම් වාර්තා ඉදිරිපත් කිරීමට අපොහොසත් වන්නේ නම් පනත් 43.අ.(3) වගන්ති අනුව නීතීමය ක්‍රියාමාර්ග ගැනීමට අවශ්‍ය කටයුතු සිදු කරන බව දන්වමි.

.....
ස.සං.ප්‍රා.නි.,
සී/ස සමිතිය
(.....නම.....)

පිටපත්

- 1. සමුපකාර සංවර්ධන කොමසාරිස් රෙජිස්ට්‍රාර් - කා. දැ.පි.
- 2. සමුපකාර සංවර්ධන සහකාර කොමසාරිස්, ගාල්ල/මාතර/හම්බන්තොට - අ. ක. ස.

ආකෘති පත්‍ර 03

විගණනය සඳහා ගිණුම් ඉදිරිපත් නොකිරීම සම්බන්ධ සමුපකාර සංවර්ධන සහකාර කොමසාරිස් වෙත දැන්වීම් ලිපිය

සමුපකාර සංවර්ධන සහකාර කොමසාරිස්,
ගාල්ල/මාතර/හම්බන්තොට

දිනය -

විගණනය සඳහා ගිණුම් ඉදිරිපත් නොකිරීම සම්බන්ධව - සී/ස සමිතිය

1983 අංක 32 හා 1992 අංක 11 දරණ සමුපකාර සමිති පනත් වලින් සංශෝධිත 1972 අංක 05 දරණ සමුපකාර සමිති පනතේ 43.අ.(1) හා 43.අ.(2) වගන්ති අනුව සමිතියේ කටයුතු වලට අදාළ ගිණුම් සකස් කර ඒ පිළිබඳ ගිණුම් හා සංඛ්‍යාන පිළිබඳ වාර්ෂික ප්‍රකාශනයක් සකස් කර එම මුදල් වර්ෂය අවසන් වී මාස තුනක් ඇතුළත සමුපකාර සමිති කොමසාරිස්/රෙජිස්ට්‍රාර් වෙත හෝ ඔහු විසින් බලය දෙනු ලබන තැනැත්තෙකු වෙත ඉදිරිපත් කළ යුතු බැවින් ඒ සම්බන්ධයෙන් මා සමිතියේ සාමාන්‍යාධිකාරී/ ගණකාධිකාරී වෙත කිහිප අවස්ථාවකදී උපදෙස් ලබා දී ගිණුම් සකස් කර ඉදිරිපත් කරන ලෙසට දන්වා ඇත.

02. එලෙස අවසන් වරට මා විසින් දින ලොග් සටහන් මඟින්ද (ඇමුණුම 01) දිනැතිව සමිතියේ ගරු සභාපති/සාමාන්‍යාධිකාරී/ගණකාධිකාරී අමතමින් ඔබටද පිටපත් සහිත ලිපියකින්ද (ඇමුණුම 02) ගිණුම් වාර්තා ඉදිරිපත් කිරීමට කටයුතු කරන ලෙස දන්වා ඇත.

03. නමුත් සමිතිය විසින් මේ වන තෙක් අවසන් ගිණුම් වර්ෂයට අදාළ ගිණුම් වාර්තා සකස් කර සමුපකාර සංවර්ධන සහකාර කොමසාරිස් වෙත ලබා දී නොමැති බැවින් මේ සම්බන්ධයෙන් ඉදිරි ක්‍රියාමාර්ග ගැනීම සඳහා යොමු කරමි.

.....

ස.සං.ප්‍රා.නි. .
(.....නම.....)

පිටපත - ගරු සභාපති/සාමාන්‍යාධිකාරී/ගණකාධිකාරී, සී/ස සමිතිය - කඩිනමින් ගිණුම් වාර්තා සකස් කර සමුපකාර සංවර්ධන සහකාර කොමසාරිස් වෙත ඉදිරිපත් කිරීම සඳහා

Issue No : 01	Rev No : 00	DOI : 2018.09.25
[Page of 1-1]		